

# ምዕራፍ ስስር

## ንቁ ሕዝባዊ ተሳትፎ

**የምዕራፍ ዓላማዎች፣ ይህንን ምዕራፍ ተምረህ/ትምረሽ ስታጠናቅቅ/ስታጠናቅቁ፤**

- ንቁ ሕዝባዊ ተሳትፎ የሚያስገኘውን ጠቀሜታ ትንዝባሰህ/ትንዝቢያሰሽ።
- ንቁ ሕዝባዊ ተሳትፎ የሚጠይቁ ስነ-ምግባር ጉዳዮችን ታውቃለህ/ታውቁዋለሽ።
- በስነ-ምግባር/በስነ-ምግባር የሚገኙ የሲቪክ ማህበራትን ተግባራት ትረዳለህ/ ትረዳለሽ።

### 10.1 የንቁ ሕዝባዊ ተሳትፎ ስለሚሰጠው



ምዕራፍ 10.1 የሥራ ዘመቻ በትምህርት ቤት



ምዕራፍ 10.2 የህብረተሰብ ተማትፎ በስነ-ምግባር ልማት ሥራ ላይ

- በሁለቱ ሥዕሎች መካከል ያሉትን ልዩነቶች በዝርዝር ግለጹ።
- በሁለቱ መካከል ላሉት ልዩነቶች ምክንያቶቹ ምን ይመስላችኋል? ንቁ ሕዝባዊ ተሳትፎ የሚታየው በየትኛው ውስጥ ይመስላል?

### የርዕስ መምህራችን ንግግር፤

የጉንጀላ ትምህርት ቤት ርዕሰ መምህር እንደተለመደው የመንፈቀ ዓመት መልእክታቸውን ለትምህርት-ቤቱ ተማሪዎች በንግግር አሰምተዋል። በሳቸው አገላለጽ የትምህርት ቤቱ ራዕይ ብቁ ዜጎችን ለማፍራት መሠረት መጣል ነው። ለዚህም ትምህርት ቤቱ የሚሰጣቸው ትምህርቶች ጥራታቸውን የጠበቁ መሆን ይገባቸዋል።

በጉንጀላ ትምህርት ቤት የትምህርት ጥራት እንዲረጋገጥ የሚከተሉት ችግሮች ሊወገዱ እንደሚገባም አመልክተዋል። በቂ የውሀ አቅርቦት አለመኖር፣ የመጻጻጃ ቤት ማለት፣ የቤተ መጻሕፍት አለመኖር፣ የቤተ መ-ከራ አለመሠራት፣ የትምህርቱን ሂደት የሚፈታተኑና ትምህርት በጥራት እንዳይካሄድ መሰናክል እንደነበሩ አስረድተዋል። ትምህርት ቤቱ የ10ኛ ክፍል ተማሪዎችን ለመጀመሪያ ጊዜ ስለሚያስፈትን ተማሪዎቹ በበቂ ሁኔታ መዘጋጀታቸውን አለማረጋገጥ ሌላው ችግር ነበር።

ተማሪዎቹ በትምህርት ቤት ቆይታቸው ወቅት ከክፍል ውጭ ዕውቀታቸውን ሊያዳብሩ የሚችሉበት ምንም ዕድል አልተፈጠረላቸውም ነበር። አሁን ግን የተማሪዎች ወላጆች በትምህርት አመራር ተደራጅተው ከትምህርት ቤቱ ጋር መንቀሳቀስ በመጀመራቸው ብዙዎቹ ችግሮች ተቀርፈዋል። ተጨማሪም የውሀ መስመር ገበቷል።

ጥሩ ቤተ መጻሕፍት ተሰርቶ መጻሕፍትም ስለተሰባሰቡ ዛሬ ተማሪዎች የማጣቀሻ ጽሑፎችን በመጠቀም ላይ ናቸው። አዲስ የቤተ መ-ከራ ሕንጻ በመገንባቱ ትምህርቱ በመ-ከራ እየታገዘ በመሰጠት ላይ ይገኛል። የክፍል ትምህርት በተጓዳኝ ትምህርት እንቅስቃሴ እንዲታገዝ ከመደረጉ ሌላ እንደ ሥነ ዜጋና ሥነ ምግባር ክብብ ባሉት ስለምርጫ ፍትሐዊነትና ሚዛናዊነት ተግባራዊ ልምዶች መደረጋቸው ትልቅ አስተዋጽኦ እንዳለው አስገንዝበዋል። በተለይም ለመጀመሪያ ጊዜ ትምህርት ቤቱ ለብሔራዊ ፈተና የሚያሳትፋቸው የ10ኛ ክፍል ተማሪዎች

በቂ ዝግጅት እንዲያደርጉ በልዩ ልዩ የትምህርት ዓይነቶች በመምህራን የሚታገዝ ልዩ የጥናት መርሐግብር ተነድፎ በተግባር እየተተረጎመ መሆኑንም አብራርተዋል።

ተማሪዎች በትምህርቱ አስተዳደር እንዲሳተፉ ለማድረግም ተነድፎ የነበረው የተማሪዎች መተዳደሪያ ደንብ በተማሪዎች የመማክርት ኮሚቴ ከታየ በኋላ ከጥቂት ማሻሻያዎች ጋር ጸድቋል። ይህ ሁሉ ርምጃ የተወሰደው ወላጆችና ሕብረተሰቡ በትምህርት አመራሩ ላይ በተደራጀ መልክ መሳተፍ በመጀመራቸው እንደሆነ ርዕሰ መምህሩ አስገንዝበዋል። በመሆኑም በዓመቱ ከፍተኛ እንቅስቃሴዎች ስለተደረጉ ትምህርት በትምህርት ቤቱ ከተሻለ ጥራት ላይ ሊደርስ እንደሚችል ያላቸውን እምነት ገልጸዋል።

(“ልሳነ ናጋድ” አንደኛ ዓመት ቁጥር 1 ጥር - መጋቢት፣ 2000 ከተባለው የአጼ ናኦድ ትምህርት ቤት መንፈሳዊ ጋዜጣ፣ መነሻነት እንዲሰማማ ተደርጎ የተወሰደ።)

**መልመጃ 1**

**? ከላይ በቀረበው ንባብ መሠረት የሚከተሉትን ጥያቄዎች መልሱ።**

1. የጉንጀላ ትምህርት ቤት ችግሮች ምን ምን ነበሩ? ምን ዓይነት መፍትሔዎችስ ተሰጧቸው?
2. የጉንጀላን ትምህርት ቤት ችግሮች በመለየትና በመፍታት ረገድ የትምህርት ቤቱ ተማሪዎች ምን አስተዋጽኦ አድርገዋል?
3. በጉንጀላ ትምህርት ቤት ችግሮች የመለየትና የመፍታት ሂደት ተማሪዎች የተሻለ ተሳትፎ ሲያደርጉ የሚችሉበት ሁኔታ ይኖር ነበር? በምሳሌ አስረዱ።
4. የራሳችሁን ትምህርት ቤት ተጨባጭ ሁኔታ መነሻ በማድረግ ዐበይት የሆኑትን አምስት ችግሮች በመለየት ሰያንዳንዳቸው መፍትሔዎችን አስቀምጡ።
5. በዚህ ችግርን የመለየትና መፍትሔ የመስጠት ሂደት ውስጥ ንቁ ተሳትፏቸውን ያረጋገጡ ዘንድ የትምህርት ቤቱ ተማሪዎች ሚና ምን ሲሆን ይገባል?

አንዳንድ ተግባራት በግል ሊከናወኑ የሚችሉ ቢሆንም ሌሎች ደግሞ በጋራ ካልሆነ በቀር በተናጠል የማይከናወኑ ወይም ቢከናወኑም እዚህ ግባ የሚባል ውጤት የማያመጡ አሉ። ለምሳሌ የአካባቢያችንን ጸጥታ የማስከበር ተግባር እና ከፍተኛ ብንል በግል የምናደርገው ጥረት ብዙ

ፋይዳ አይኖረውም። መንደራችንን ከሌላ አካባቢ እናገናኝ ብለን ብንነሳ ከአካባቢው ሕብረተሰብ ጋር በጋራ ካላከናወንነው ብቻችንን የምንፈጽመው ነገር አይሆንም።

ይህ የሚያሳየን በማሕበራዊ ሕይወት ውስጥ ንቁ ሕዝባዊ ተሳትፎ የቱን ያህል አስፈላጊ እንደሆነ ነው። ታዲያ እንዲህ ካለው ንቁ ተሳትፎ ከዚህ በፊት እንደተመለከተነው በግል ልንጠቀም እንችላለን። ይህም ሲባል ከውጤቱ እያንዳንዳችን ድርሻችንን የምናገኝበት ሁኔታ ሊኖር ይችላል። ከሂደቱ እያንዳንዱ ተሳታፊ ተሞክሮና ትምህርት ሊቀስም ይችላል። እያንዳንዱ ተሳታፊም በየግሉ ሊደርስ ይችል ከነበረ ችግር ሊድን ይችላል።

በጋራ በሚከናወን ተግባር ንቁ ተሳትፎ ማድረግ ግን ከዚህ የላቀ አስፈላጊነት ያለው ነው። ጥቅሙም ከግል አልፎ ማሕበራዊ የሚሆንበት ሁኔታ ይበዛል። በውጤቱ ተጠቃሚው የአካባቢው ሕብረተሰብ በሙሉ ይሆናል። ከውስን አካባቢም ተሻግሮ ለወረዳው፣ ለዞኑ፣ ለክፍለ ከተማው፣ ለክልሉ ብሎም ለሀገሩ ሊጠቅም ይችላል። በመሆኑም የንቁ ሕዝባዊ ተሳትፎ አስፈላጊነት ጎሳ ያለ ትርጉም ያለው ነው።

**መልመጃ 2**

**? የሚከተሉትን ጥያቄዎች መልሱ።**

1. ንቁ ሕዝባዊ ተሳትፎ አስፈላጊ አይደለም የሚል ሰው ቢገጥማችሁ ምን ማስረጃ በማቅረብ ትከራከራላችሁ?
2. ከንቁ ሕዝባዊ ተሳትፎ ማሕበራዊ ጠቀሚታ እንዴት ሲገኝ እንደሚችል በአጭሩ አስረዱ።

**የመቅረፋ ትምህርት ቤት፤**

የመቅረፋ ትምህርት ቤት ከአዲስ አበባ ውጪ በአንድ መለስተኛ ከተማ ውስጥ የሚገኝ የመጀመሪያ ደረጃ ትምህርት ቤት ነው። ወደ አንድ ሺህ ስምንት መቶ የሚሆኑ ተማሪዎች ያሉት ይህ የመንግሥት ትምህርት ቤት በርካታ ችግሮች አሉበት። ከችግሮቹም ላቅ ያለውና የትምህርቱን ጤናማ ሂደት ክፋኛ ያወከው የተወሰኑ ተማሪዎች በፈጠራነት አደገኛ ቡድን የሚፈጸም ተግባር ነበር። የቡድኑ አባላት በትምህርት ሰዓት ጭምር እየጠጡ በመምጣት በመምህራን፣ በተማሪዎችና በቀሩትም የትምህርት ቤቱ ማሕበረሰብ አባላት ላይ ብዙ ችግር ያደርሱ ነበር።

በየመንገዱና በየመንደሩ ከሚፈጽሙት ሌላ እነዚህ ሥርዓት አልበኛ ተማሪዎች በሴት ተማሪዎች ላይ በትምህርት ቤቱ ግቢ ውስጥ የተለያዩ ጥቃቶች ያደርሱባቸዋል። የትምህርቱን ሰዓት አክብረው ወደክፍላቸው ስለማይገቡ ከመምህራኑ ጋር መጋጨትና መወዛገብ ያበዛሉ።

የሚቆጣጠራቸው ከማጣታቸው የተነሳ ብዙ አስነዋሪ ድርጊቶችን ስለሚፈጽሙ ለቀሩት ተማሪዎች መጥፎ ምሳሌዎች እየሆኑ ነው። ለመምህራኑ ተገቢውን አክብሮት ስለማይሰጡ ደፍሮ ተግሣጽና ምክር የሚሰጣቸው መምህር አልተገኘም። በአጠቃላይ ትምህርት ቤቱ በእነሱ ምክንያት የትምህርት ቤት ባህሪ ሊኖረው አልቻለም።

በነበራቸው ልምድ ችግሩን ይፈታሉ ተብለው ወደዚህ ትምህርት ቤት ተመድበው የመጡት አዲስ ርዕስ መምህር መፍትሔ መሻት ጀመሩ። ችግሩ ጊዜ የሚወስድ መሆኑን ባይክዱም ሁኔታውን ወደጤናማ የትምህርት አካባቢ ለመለወጥ እንደሚቻል አልተጠራጠሩም። ይህ ውጤት ሊመጣ የሚችለው ግን አንድ ነገር ከተሟላ እንደሆነ አመኑ። ይኸውም ውጤቱ ሊገኝ የሚችለው በእሳቸው ጥረት ብቻ ሳይሆን የተለያዩ የትምህርት ቤቱ ማህበረሰብ አባላትና የአካባቢው ሕብረተሰብ ከልብ በመነሳሳት ጥሩ ተሳትፎ ካደረጉ ብቻ ነው።

በዚህ መሠረት ሁሉንም ወገኖች አብረው ከጎናቸው እንዲቆሙ አነሳሱ። ይህም ተሳካላቸው። መምህራንና ወላጆች በኅብረታቸውና በማህበራቸው ተማሪዎች በመማክርታቸው እንዲሁም የአካባቢው ሕብረተሰብ በቀበሌ ማህበራቸው አማካኝነት ከጎናቸው ቆሙ። ችግሩም በጋራ ክንድ ተፈታ። ውሎ ሲያድርም ይህ ሁሉ ንቁ ተሳትፎ የትምህርት ቤቱን ሌሎች ችግሮችን ለመፍታት ያለማቋረጥ ተንቀሳቀሰ። ዛሬ የመቅረፋት ትምህርት ቤት ከዞኑ በትምህርት እንቅስቃሴና በሥነምግባር ምርጥ ሆኖ በምስጉንነት ተሸላሚ ሆኗል።

**የቡድን ሥራ**

1. ራሳችሁን የዚህ ትምህርት ቤት የተማሪዎች መማክርት ምክር ቤት አባል እንደነበራችሁ በመቀጠርና በቀረበው ታሪክ ላይ በመመሥረት፣ በየቡድናችሁ በጊዜው የነበረውን ችግር በዝርዝር በመለየት የራሳችሁን የመፍትሔ ሃሳቦች በጽሑፍ አዘጋጅታችሁ አቅርቡ።
2. በትምህርት ቤታችሁ በሕሁኑ ወቅት ያሰጡን ዐበይት ችግሮች በየቡድናችሁ በመለየት በእናንተ ንቁ ተሳትፎ ደፈቱ ዘንድ መከናወን ያለባቸውን የመፍትሔ ሃሳብ በመቀመር በጽሑፍ አዘጋጅና ሰክፍላችሁ አቅርቡ።

እንደማንኛውም ድርጅት ትምህርት ቤትም የራሱ ሕብረተሰብ አለው። ማንኛውም የትምህርት ቤቱ ጉዳይ ሕብረተሰቡን ያገባዋል። ዴሞክራሲ በሰፊ ነበት ሁኔታ ውስጥ እያንዳንዱ አባል በግለሰብም ሆነ በቡድን በትምህርት ቤቱ ጉዳይ ሁሉ በንቃት መሳተፉ ተገቢ ነው።

ስለዚህ በሚተላለፉ ውሳኔዎች ሁሉ እያንዳንዱ አባል ተሳትፎው ሊረጋገጥ ይገባል። አባሉም በበኩሉ ያለማንም ተጽእኖ በነጻ በራስ ተነሳሽነትና በገዛ ፈቃዱ ንቁ ተሳትፎ በማድረግ ለተቋሙ እድገትና መሻሻል የድርሻውን አስተዋጽኦ ማድረግ ይጠበቅበታል። ይህም እያንዳንዱ ተማሪ የትምህርት ቤቱ ጉዳይ የሚመለከተው ስለሆነ ምንጊዜም ንቁ ተሳትፎ ማድረግ ይጠበቅበታል ማለት ነው።

**መልመጃ 3**

**የሚከተሉትን ጥያቄዎች መልሱ።**

1. ዲሞክራሲያዊ በሆነ ሥርዓት በአንድ መሥሪያ ቤት ውስጥ በኃላፊነት ቦታ ላይ ሳይሆን በተራ ሠራተኛነት የሚያገለግል ሰው በመሥሪያ ቤቱ ጉዳይ የሚፈጸምን ተግባር ማወቅና በውሳኔ አሰጣጥ ሂደትም መሳተፍ ይኖርበታልን? ስምን? እንዴት?
2. እናንተስ በትምህርት ቤታችሁ ጉዳይ በውሳኔ አሰጣጥ ስትሳተፉ ይገባልን? ስምን?

10.2 በሲቪክ ማህበራት ተደራጅቶ የመሳተፍ ጠቀሜታ፤



ሥዕል 10.3 የአካባቢ ብክሳ



ሥዕል 10.4 የአካባቢ ብክለትን የመቃወም እንቅስቃሴ

- ከዚህ በላይ ካሉት ሥዕሎች ምን ትረዳላች?
- ሥዕል 10.4 ላይ ያለው ማህበር ለሕዝብ ረተሰቡ ምን ጥቅም ሊያስገኝ ይችላል?

ከሲጋራ ጢስ ነፃ የሆነ የልጅነት ሕይወት እሻለሁ!

“በዓለማችን ላይ ልጆችን ሊጎዱ የሚችሉ በርካታ ነገሮች ይገኛሉ። ሕፃናት ከነዚህ የመጠበቅ መብት እንዳላቸው በዓለም አቀፍ ሕጎች ተደንግጓል። እናንተም ራሳችሁን ለጉዳት ከሚዳርጉ ነገሮች መጠበቅ ይኖርባችኋል” ይላል ማቲያስ የተባለው ይህንን መልዕክት የላከልን የኢትዮጵያ የፀረ ካንሰር ማህበር አባል የሆነው የ12 ዓመት ታዳጊ።

የዓለም አቀፍ የካንሰር ቀን በመላው ዓለም በየዓመቱ ይከበራል። ለዚህ ዓመት የተመረጠው መሪ ቃል “ከሲጋራ ጢስ ነፃ የሆነ የልጅነት ሕይወት እሻለሁ!” የሚለው ነው። ይህም የዓለም ሕፃናት ሁሉ ምኞት እንደሆነ ይታመናል።

“ሲጋራ ከሚያጤሰው ሰው አልፎ በአካባቢው ያሉትን ሌሎች ሰዎችን ጤና ይጎዳል። በመሆኑም በቤታችን፣ በትምህርት ቤታችንም ሆነ በአካባቢያችን የሚያጤሱ ሰዎች ከድርጊታቸው ሊገቡ ይገባል። ሁላችንም ሲጃራ የሚያጨሱ ሰዎች በአካባቢያችን ካሉ ከድርጊቱ እንዲቆጠቡ ማሳሰብ ይጠበቅብናል።” ይላል ማቲያስ።

የዓለም አቀፍ የካንሰር ድርጅት የዓለምን ሕጻናት ከሲጋራ ጢስ እንከላከል የሚለውን መሪ ሐሳብ ተግባራዊ ለማድረግ የሁላችንን ተሳትፎ ይፈልጋል። ሲጋራ የሚያጤሱትን ሰዎች ጎጂነቱን በማስተማር ከድርጊቱ እንዲቆጠቡ ማድረግ የሁላችን ኃላፊነት እንደሆነም ያሳስባል።

በቤት፣ በመኪና ውስጥ፣ በሕጻናት ማዕከላትና በሕዝብ መሰብሰቢያና መገልገያ ቦታዎች ሲጋራ እንዳይጨስ መከላከል የሁላችንም ተግባር መሆኑን ይገልጻል። ለዚህ ጥረት መሳካትም የሕጻናት፣ የወላጆች፣ የሕጻናት ወዳጆች፣ ወዘተ... ኃላፊነት ከፍተኛ እንደሆነ ያመለክታል።

በመሆኑም ሕፃናት ባልተበከለ አካባቢ የመኖር መብታቸው ሊጠበቅ እንደሚገባ ያስተምራል።

(ከአዲስ ዘመን ጋዜጣ ጥር 25 ቀን 2000 ዓ.ም. ገጽ 2 እንዲሰማማ ተደርጎ የተወሰደ።)



ሥዕል 10.5 በጸዳ አካባቢ የመኖር መብታችን ይከበር

መልመጃ 4

ከላይ በቀረበው ምንባቡ መሠረት የሚከተሉትን ጥያቄዎች መልሱ::



1. በፅሁፉ የተጠቀሱትን የሁለት የሲቪክ ማህበራትን ስሞች ጥቀሱ:: ምን ሲያክናውቁ እንደሚችሉም ግለጹ::
2. ስለማቲያሰ ምን እንደተገነዘባችሁ አስረዱ::

የቡድን ሥራ ፅሁፉ የተገነዘባችሁትን መነሻ በማድረግ በቡድን ሆናችሁ የሚከተሉትን አከናውኑ::

- ሀ. በትምህርት ቤታችሁ ለተመሳሳይ ተግባር ልታቋቋሙ ስለምትችሉት አንድ ክብብ አስረዱ::
- ለ. ከምታቋቋሙት ከዚህ ክብብ ሊገኙ የሚችሉትን ጠቀሜታዎች ዘርዝራችሁ አቅርቡ::
- ሐ. ይህንን መሠረት በማድረግ የትምህርት ቤታችሁ ተማሪዎች በክብቡ ውስጥ እንዲሳተፉ የሚረዳ የቅስቀሳ ስልት በማዘጋጀት አቅርቡ::

የሲቪክ ማህበራት የየራሳቸውን የተለያዩ ማህበራዊ ወይም ኢኮኖሚያዊ ዓላማዎች ይዘው በራስ ተነሳሽነት በግለሰቦች ወይም በቡድኖች የሚመሠረቱ ማህበራት ናቸው:: እነዚህ ማህበራት በራስ ፈቃድ የሚመሠረቱ የመንግሥት ጣልቃ ገብነት የሌላባቸው ነጻና ሕጋዊ የሆኑ ማህበራት ናቸው:: ስለዚህም በዲሞክራሲያዊ ሥርዓት ውስጥ ለሕዝብ ልዩ ልዩ ማህበራዊ፣ ኢኮኖሚያዊና ፖለቲካዊ አገልግሎቶች ለመስጠት ሰፊ ዕድል ይኖራቸዋል::

የሲቪክ ማህበራት በርካታ ጠቀሜታዎች አሏቸው:: መንግሥት ባለው ውስን አቅም ምክንያት ሊያከናውን በማይችልባቸው መስኮች ብዙ አገልግሎቶች ሊሰጡ ይችላሉ:: ሕዝቡ በመንግሥት ፖሊሲዎች ላይ ተወያይቶ ለማዳበርና የፖለቲካ ሂደቱን ለመቆጣጠር እንዲችሉ የዲሞክራሲ ልምምድም እንዲያደርግ አመቺ መድረኮችን ይፈጥራሉ::

በተጨማሪም በሲቪክ ማህበራት ውስጥ ግለሰቦች በአባልነት ንቁ ተሳትፎ በማድረግ ልምድና አውቀት እንዲያገኙ ያስችላቸዋል:: አባላቱ የመተሳሰብና የመተባበር ባህል እንዲያሳድጉ እንዲሁም የሥራ ፍቅርን እንዲያገለብቱ ለማድረግም ይጠቅማሉ::

መልመጃ 5

የሚከተሉትን ጥያቄዎች ሥሩ::



1. በሥራ ፍቅራቸው ስለምታውቁት አንድ አዛውንት ወንድ ወይም ሴት መረጃ አስባስባችሁ አጭር ጽሑፍ አቅርቡ::
2. የሲቪክ ማህበራትን ጠቀሜታ ዘርዝሩ::

ቴቱዬና አዎቷ አብዬ!

ቴቱዬ: አብዬ እማዬ ያከበረችልህ ስንተኛ ዓመት ልደትህን ነው?

አብዬ: ሰማንያ ስምንተኛ ዓመቴን ነው። ልጄ:: እግዚአብሔር ይባርካት!

ቴቱዬ: ታዲያ ይህን ካደረግችልህ በኋላ ለምን ትጨቃጨቅሃለች?

አብዬ: ባለማወቁ ነው ልጄ። ባለማወቁ: "ዛሬ ልደትህ ስለሆነ ለብሰህና አምረህ መቀመጥ አለብህ! ከቤትም መውጣት የለብህም!" ትለኛለች?

ቴቱዬ: አለማወቁ ምኑ ላይ ነው። አብዬ? እኔም ብሆን በልደቴ ቀን አዲሱን ልብሴን ለብሼ አሽብርቄ፣ በጓደኞቼ፣ በአህቴና በወንድሜ መሃል በመቀመጥ እቤት ውስጥ እንድንዘናና አይደል የምደረገው? አንተስ በልደትህ ለብሰህና ደምቀህ በቤተሰብ መሃል አትቀመጥም?

አብዬ: አይ ቴቱዬ አንቺም ያልገባሽ ነገር አለ:: አየሽ የዕድሜ ባለጸጋ ልሆን የቻልሁት ይህን ያህል ዘመን የአካባቢያችንን የልማት ማህበር ከማቋቋም ጀምሮ ዛሬ እስከደረሰሽ ድረጃ ሳገለግል በመኖሪያ መቀመጥን ትቼ ጎንበስ ቀና እያልሁ በመሥራቴ ነበር:: የዚህ እድሜዬ ምክንያት የሥራ ፍቅር ነው:: ስለዚህ ልደቴን ሳክብር ለዚህ ያበቃኝና የማፈቅረውን ሥራን ልለየው አይገባም:: ለብሼና አምራ በቤተሰብ መሃልም ለበቂ ጊዜ ተቀምጬ ነበር:: ከዚያ በኋላም ልብሴን ለውጬ መሥራት ነበረብኝ:: በልማት ማህበራዊ ደግሞ ለብርቱ ሥራ ቀጠሮ አለብኝ:: ልደቴን ካከበርሁ በኋላ እነዚህን ሁለት ወዳጆቼን እንዴት ልርሳቸው? እንግዲህ ከእናትሽ ያልተግባባነው በዚህ ምክንያት ነው::

ቴቱዬ: እህ አሁን ገባኝ አብዬ:: እኔም ያንተን አርአያ ነው የምከተለው::

አብዬ: እሰይ ልጄ! እደገልኝ! አንቺም የኔን እድሜ ይሰጥሽ! የሥራ ፍቅር ይኑርሽ!

መልመጃ 1




የቀረበውን ውይይት መሠረት በማድረግ የሚከተሉትን ጥያቄዎች መልሱ::

1. በእናንተ ግንዛቤ በቴቱዬ እናትና በቴቱዬ አዎት መካከል የተፈጠረው ልዩነት ምንድነው?
2. ከአብዬ ሕይወት ያገኛችሁትን ሁለት ዐበይት ትምህርቶች ግለጹ::

**የምዕራፍ ማጠቃለያ**

ንቁ ሕዝባዊ ተሳትፎ ሰማሕበራዊ ልማትና ሰሕዞች ዲሞክራሲዊ ሥርዓት ግንባታ አስፈላጊ ነው። ዲሞክራሲያዊ ሥርዓት ሲገሰብ፣ ፈጣን ማህበራዊ እድገት ሲመጣ፣ ማሕበራዊ ደኅንነት ሲረጋገጥ የሚችሉ ዜጎች ሁሉ ንቁ ሕዝባዊ ተሳትፎ ሲያደርጉ ነው። በዲሞክራሲያዊ ሥርዓት ሰንቁ ሕዝባዊ ተሳትፎ አመቺ ሁኔታ ይፈጠራል። ከነዚህ ሁኔታዎች አንዱ በነፃ የመደራጀት መብት ነው። መደራጀትም የተበታተነ ኃይል ተሰባስቦ ጠንካራ አቅም እንዲፈጠር ያደርጋል።

የሲቪክ ማሕበራትም የመደራጀት መብት ውጤቶች ናቸው። ግሰሰቦችና ቡድኖች በራስ ተነሳሽነት ስተሰዩ የማሕበራዊና ኢኮኖሚያዊ ዓላማዎች ሲቪክ ማሕበራትን ያቋቁሟቸዋል። እነሱም ከመንግስት ነፃ ሆነው ማሕበራዊ አገልግሎቶችን በመስጠት መንግሥትን ከማግኘታቸውም ሲሳ ሰዲሞክራሲያዊው ሥርዓት መገልበት ከፍተኛ አስተዋጽኦ ያደርጋሉ። ሰሕዞቹ በዲሞክራሲያዊ መንገድ በመንግሥት ፖሊሲ አፈጻጸም ሂደት ቁጥጥርና ተሳትፎ ማድረጊያ መድረኮች ሆነውም ያገለግላሉ። ጥሩ የሲቪክ ማሕበራት የመተጋገዝና የሥራ ፍቅር ባህልም እንዲያደግ ይረዳሉ። በዚህ መሠረት እናንተም አግባብ ባላቸው የሲቪክ ማህበራት ከአሁን ጀምሮ አባል በመሆን ንቁ ተሳትፎ በማድረግ ልትሰማመዱና የሚጠበቅባችሁን የዜግነት ድርሻ ልትወጡ ይገባችኋል። በንቁ ተሳትፏችሁም የሥራ ባህላችሁን ማሳደግና የሥራ ፍቅርንም ሰማዳበር መቻል ይጠበቅባችኋል።



**የምዕራፍ ቁጥር ቃላት**

**ግሳዊ ጠቀሜታ፣  
ማሕበራዊ ጠቀሜታ፣**


ሰዎች ከአንድ ነገር በነፍስ ወከፍ የሚያገኙት ጥቅም።  
ከአንድ ነገር ሰዎች በጋራ ወይም የተወሰኑ የሕዝብ ክፍሎች በወሰነ የሚያገኙት ጥቅም።

**ቅስቀሳ፣**

ሰዎች አንድን ዓላማ ወይም ተግባር እንዲረዱ፣ እንዲደግፉ፣ እንዲቃወሙ ወዘተ... ለማድረግ የሚካሄድ የማግባባት ወይም የማነሳሳት ተግባር።

**የሥራ ፍቅር፣**

ሥራ ስመኖር የሚያስፈልገውን መሆኑን በመረዳት ሥራን የማክበር ስሜት።



### የምዕራፍ የክሰሳ ጥያቄዎች

#### ቀጥሎ የቀረቡትን የክሰሳ ጥያቄዎች በደብተራችሁ ላይ ገልብጣችሁ ሥሩ።

#### I የሚከተሉት ዓረፍት ነገሮች ትክክል ከሆኑ «አውነት» ትክክል ካልሆነ «ሀሰት» በማለት መልሱ።

1. ንቁ ሕዝባዊ ተሳትፎ ሲያስገኝ የሚችለው ግላዊ ጠቀሜታን ብቻ ነው።
2. የምንኖረው በውድድር ዓለም ውስጥ ስለሆነ ማንኛውም ጠቃሚ ተግባር ሲከናወን የሚገባው በግል ብቻ ነው።
3. የሥራ ፍቅር የሚገስጸው ስለሥራ ጠቀሜታ በመናገር ብቻ ነው።
4. የሲቪክ ማህበራት ተደራጅተው ስሕተት ሰፊና ጠቃሚ ተግባር ለማከናወን እንዲችሉ ዲሞክራሲያዊ ሥርዓት ያስፈልጋቸዋል።
5. ንቁ ሕዝባዊ ተሳትፎ የሥራ ፍቅር እንዲፈጠር ይረዳል።

#### II በ "ለ" ሥር የተዘረዘሩትን በ "ሀ" ሥር ከተዘረዘሩት ጋር አዛምዱ።

- |  |   |
|--|---|
| <p><b>ሀ</b></p> <ol style="list-style-type: none"> <li>1. በግል የማይከናወን፤</li> <li>2. ከሲቪክ ማህበራት ጠቀሜታዎች አንዱ፤</li> <li>3. ማህበራዊ ጠቀሜታን የሚያገኙ አካላት፤</li> <li>4. ከመንግሥት ጣልቃ ገብነት ነፃ የሆነ፤</li> <li>5. ዲሞክራሲያዊ ሥርዓት፤</li> </ol> | <p><b>ሰ</b></p> <ol style="list-style-type: none"> <li>ሀ. ቤተሰብ፣ ቀበሌ ፣ ወረዳ ፣ ክልልና አገር።</li> <li>ሰ. የንቁ ሕዝባዊ ተሳትፎ ውጤት።</li> <li>ሐ. የሲቪክ ማህበር።</li> <li>መ. የአካባቢ ልማት።</li> <li>ሠ. በመንግሥት አቅም ብቻ ሲሠሩ የማይችሉትን ሥራዎች ማገዝ።</li> <li>ረ. ባህሳዊ ጫና።</li> <li>ሰ. ስንቁ ህዝባዊ ተሳትፎ የሚያመች ሁኔታ።</li> </ol> |
|--|---|

#### III ለሚከተሉት ጥያቄዎች ትክክለኛውን መልስ ምረጡ።

1. ከሲቪክ ማህበራት ጠቀሜታዎች አንዱ፤
  - ሀ. አባላቱን ለገሰጠኝ ሥልጣን ማብቃት፤
  - ሰ. መንግሥት የአቅም ውስንነት ስላሰጠው ተክቶት መሥራቱ፤
  - ሐ. የመንግሥትን ፖሊሲዎች ለማዳበር ሕዝብ የሚሳተፍበትን መድረክ መፍጠሩ፤
  - መ. ለተገዳ ማህበራዊ ክፍሎች የገሰጠኝ ወገንተኝነት ይዞ መታገቱ።
2. ማናቸውም ጠቃሚ ተግባራት፤
  - ሀ. በግል ሲከናወኑ ይገባል፤
  - ሰ. በጋራ ሲከናወኑ ይገባል፤
  - ሐ. በግል ወይም በጋራ ሲከናወኑ ያስፈልጋል፤
  - መ. መልሱ አልተሰጠም።
3. ስለሲቪክ ማህበራት እውነት የሆነው የቱ ነው?
  - ሀ. በግሰሰብ ወይም በቡድን በራስ ፈቃድና ተነሳሽነት ሲመሠረት ይችላል፤
  - ሰ. ከመንግሥት በሚሰጠው አመራር መሠረት ይሠራል፤
  - ሐ. ማህበራዊ እንጂ ሺኮኖሚያዊ ዓላማ አይኖረውም፤
  - መ. መልሱ አልተሰጠም።
4. ከአባላት ንቁ ሕዝባዊ ተሳትፎ ማህበራዊ ጠቀሜታን የሚያገኙ፤
  - ሀ. ሀገሪቱ፤
  - ሰ. የቀበሌው ሕብረተሰብ፤
  - ሐ. የወረዳው ሕብረተሰብ፤
  - መ. ሁሉም ትክክል ናቸው።

#### IV የሚከተሉትን ክፍት ቦታዎች ትክክለኛ ቃል ወይም ሀረግ ሙሉ።

1. የሲቪክ ማህበራት በነፃ ----- መብት ውጤቶች ናቸው።
2. አንድ ሕብረተሰብ በአካባቢው በጋራ አንድ የልማት ሥራ በታተነበት አካባቢ ከውጤቱ ከፍ ያለ አገልግሎት ቢያገኝ ይህ የ-----ማህበራዊ ጠቀሜታ አንድ መገሰጫ ይሆናል።

#### V የሚከተሉትን ጥያቄዎች ባጭሩ መልሱ።

1. ከሲቪክ ማህበራት ጠቀሜታዎች ሁለቱን ጥቀሱ ።
2. ከንቁ ሕዝባዊ ተሳትፎ የሚገኙትን ግላዊና ማህበራዊ ጠቀሜታዎች ልዩነት ምሳሌ እየሰጣችሁ አስረዱ።